

76 sena ilu waslet f' Birkirkara.....

## Il-Qanpiena l-Kbira • 1932 - 2008

Din is-sena l-poplu Karkariż, flimkien ma' l-irhula tal-vicinanzi, meta jisimghu t-tokki tal-qanpiena l-kbira ta' Birkirkara, iridu jiftakru li din issa ghalqet 76 sena mill-wasla taghha. Bla dubju, il-Karkariżi huma kburin li jhaddnu fit-tempju taghhom l-akbar qanpiena f'Malta.


Din il-qanpiena hija popolari mhux biss mal-Karkariżi iżda ma' firxa wiesgha ta' hafna aktar nies. Issib min imur proprju ghall-festa ta' Santa Liena sabiex jisma' t-tokki sodi u espressivi tal-qanpiena l-kbira. Din il-qanpiena nhadmet fil-bronz mid-Ditta Propero Barigozzi ta' Milan fil-bidu tat-tletinijiet. Dan sakemm giet imbierka mill-Isqof ta' dak iż-żmien Dom Mawru Caruana nhar il-Hadd 24 ta' Jannar, 1932, u ttellghet fl-istess ġurnata. It-tluġh taghha thalla f'idejn l-imghalliem Karkariż Filippu Sammut (maghruf bhala Lippu l-Lupu) li b'ghaqal tella' din il-qanpiena tant kbira f'postha fil-kampnar tat-tramuntana tal-Kollegġjata li mill-bidunett kien inbena usa minn ġewwa. Biex il-qanpiena sabet postha fil-kampnar hadet madwar siegħa u kwart.



Tajjeb li jinghad li din il-qanpiena kienet giet intonata mill-maghruf kompożitur ċelebri Malti Karlu Diacono, li twieled fl-1 ta' April, 1876, ġewwa ż-Żejtun, u miet fl-14 ta' Ġunju, 1942. Bla dubju, il-Karkariżi fittxew il-persuna adatta sabiex jintona l-qanpiena biex tikkomplementa lis-sett ta' qniepen li diġa' kellhom.

Din il-qanpiena tiżen 100 qantar u 9 rtal mingħajr l-ilsien li wahdu jiżen 5 t'iqnatar. Dak iż-żmien kienet swiet 1,300 lira. Din il-qanpiena hija 10 piedi u 3 pulziera għolja b'dijametru ta' 8 piedi. Saret fi żmien it-tmexxija tal-Prepostu/Arcipriet Kan. Karm Bonnici DD, BLCan. (1896-1961) li serva f'din id-dinjita' bejn l-1924 u l-1935. Kien wiehed mill-iżghar Preposti li servew f'din





il-kariga. Il-Kan Karm Bonnici kien mimli bl-energija u għalhekk stinka sabiex il-Karkarizi jaqtghu xewqithom billi jkollhom l-akbar qanpiena fil-gzejjer Maltin.

Din il-qanpiena l-kbira serviet u ghadha sservi għal diversi attivitajiet li jsehhu fil-Kollegġjata Bażilika ta' Birkirkara. Ibda mit-tokki li jindaqqu fil-festi titulari li jsiru bil-kbir u b'ghozza f'Birkirkara 'ad unur' ta' l-Imperatriċi Awgusta Sant'Elena u matul is-Solennitajiet Liturgiċi kollha. U nahseb jaqblu diversi nies mieghi li l-isbah tokk ta' din il-qanpiena l-kbira hu bla dubju li jsir eżattament nhar il-Hadd f' Jum il-Festa meta mat-8am bumm jitlaq l-ewwel tokk bhala sinjal tal-hruġ tal-purċissjoni u l-istatwa meraviljuża ta' Sant'Elena tfigg fil-bieb prinċipali. Wiehed irid isemmi wkoll li meta jmut xi membru mill-Kapitlu tal-Kollegġjata, bhala sinjal il-qanpiena l-kbira ssemma lehinha wkoll.

Fil-Kollegġjata Elenjana kien hemm id-drawwa li kull meta jkun hemm seduta ġenerali tal-Kapitlu li fiha jiġu diskussi

materji ta' importanza fit-tmexxija tal-Kollegġjata, is-Sagristan sa minn qabel jagħmel tokki bil-qanpiena l-kbira bhala sinjal għall-jaqgħa li l-aġenda tagħha l-Kapitulari jkunu infurmati biha għall-anqas tlett ijiem qabel. Dan kollu twaqqaf fi żmien it-Tieni Gwerra Dinija. Pero' d-drawwa tkomplet aktar tard wara l-gwerra u llum il-ġurnata, kull tielet hamis tax-xahar jindaqqu t-tokki li juru li l-Prepostu ser ilaqqaq lill-Kapitlu. Il-qanpiena l-kbira ssemma wkoll lehinha meta tinzerta l-festa ta' Santa Marija. Il-Kapitlu għandu l-obbligu li jiċcelebra l-festa ta' l-Assunta billi t-twaqqif tal-Kollegġjata fl-1630 sar proprju fil-Knisja ta' Santa Marija, illum maghrufa bhala l-Knisja l-Qadima.

Aktar milli popolari f'Malta biss, din il-qanpiena l-kbira tal-Funderija Barigozzi hija maghrufa wkoll barra minn Malta. Niftakar li anke fuq flixken ta' l-alkohol kienet tissemma din il-qanpiena.

Il-kliem b'altoriliev fuq il-qanpiena l-kbira bil-latin jgħid hekk... *Laudate Dominum Omnes Gentes* li tfisser *Fahru lill-Mulej Intom ġnus Kollha*. U bix-xieraq għax din il-qanpiena l-kbira bil-hoss uniku tagħha thabbarlek u tfakkrek xi jkun qed isehh fil-Bażilika Kollegġjata ta' Birkirkara.

Iva...il-qanpiena l-kbira hija wahda mill-aktar opri kbar u miżmuma b'tant għozza li jzejnu t-Tempju Elenjan. L-opri kbar ikomplu jikkonfermaw l-istorja kbira u twila li turi kif din il-Kollegġjata Prinċipali ta' dawn il-gzejjer kienet u tibqa' l-għaxxa tal-Karkarizi !

## Silvio Cassar

27 ta' Mejju, 2007  
Jum l-Għid il-Hamsin.

### Riferenzi

Knisja Kollegġjata Santa Elena. Hamsin Sena Bażilika 1950-2000.  
360 Sena Kollegġjata. Pubb. Ven. Soċjeta' Don Filippo Borgia, Birkirkara.

*N.B. Dan l-artiklu kellu jiġi ppubblikat is-sena l-oħra biex jitfakkar il-75 anniversarju mill-wasla tal-qanpiena l-kbira imma minħabba li l-festa ma saritx, dan l-artiklu ma setax jiġi ippubblikat. Għalhekk jien nixtieq niddedika dan l-artiklu lil dawk shabna li s-sena l-oħra b'xorti hażina tilfu hajjiethom waqt id-delizzju tagħhom. Huma kienu qed jaħdmu l-logħob tan-nar sabiex isebbħu, ilewnu u jkabbru l-festa tant għażiża u mistennija ta' Sant'Elena Imperatriċi Augusta Patruna tal-Karkarizi.*